

सन २०१६-१७ मध्ये मुख्यमंत्री धर्मादाय देणगी
निधीमधून अर्थसहाय्य मंजूर करणेबाबत.

महाराष्ट्र शासन
सामान्य प्रशासन विभाग
शासन निर्णय क्रमांक- सीसीएफ-२०१६/प्र.क्र.४९/२०१६/२५
मुख्य इमारत, ३ रा मजला,
मंत्रालय, मुंबई ४०० ०३२.
दिनांक : २१ एप्रिल, २०१६.

वाचा -

- १) शासन निर्णय, सामान्य प्रशासन विभाग, क्र. पीडीसी-१०६९-१३५१४-बी,
दि. २७/०८/१९६९.
- २) शासन निर्णय, सामान्य प्रशासन विभाग, क्र. पीडीसी-१०६९/१३५१४-बी,
दि. ०८/१०/१९७०.

शासन निर्णय -

मुख्यमंत्री धर्मादाय देणगी निधीचे संपूर्ण नियंत्रण, व्यवस्थापन व प्रशासन मा. मुख्यमंत्री यांच्याकडे निहित आहे. मुख्यमंत्री धर्मादाय देणगी निधी हा मा. मुख्यमंत्री महोदयांचा स्वेच्छाधिकार असून महाराष्ट्र राज्यातील किंवा राज्याबाहेरील सामाजिक, शैक्षणिक, सांस्कृतिक, धर्मादाय किंवा तत्सम सार्वजनिक किंवा निमसार्वजनिक संस्था किंवा संघटना यांना या निधीतून अर्थसहाय्य देण्यात येते. त्यानुसार शिवाजी विद्यापीठ, कोल्हापूर येथे कै. ग. गो. जाधव यांच्या नांवे पत्रकारिता अध्यासन केंद्र सुरु करण्यासाठी रु. ५०,००,०००/- (अक्षरी रुपये पन्नास लाख फक्त) इतके अर्थसहाय्य मंजूर करण्यात येत आहे.

२. संबंधित विद्यापीठाने केलेल्या अर्जाप्रमाणे, त्यांनी ज्या प्रयोजनार्थ निधीची मागणी केली आहे त्या प्रयोजनासाठी सदर निधी खर्च करावा आणि खर्चाच्या अनुषंगाने “सनदी लेखापाल” (Chartered Accountant) यांनी प्रमाणित केलेले उपयोगिता प्रमाणपत्र निधी प्राप्त झाल्याच्या दिनांकापासून ६ महिन्यांच्या आत सादर करावे. तसेच संबंधित विद्यापीठाने नियमानुसार लेखापरिक्षण करून लेखापरिक्षण अहवाल शासनास सादर करावा.

३. सदर निधी शासन निर्णय वित्त विभाग, शासन निर्णय क्रमांक संकीर्ण-१०१०/प्र.क्र.६८/कोषा प्र-५, दि.१८ एप्रिल, २०११ मधील तरतुदीस अनुसरून मुख्यमंत्री धर्मादाय देणगी निधीच्या स्वीयप्रपंजी (PLA) लेखा खाते क्र. ६१८४०३६००६ (०१५१४५०१०८९) मधून शिवाजी विद्यापीठ, कोल्हापूर यांच्या यूको बँक, कोल्हापूर येथील बचत खाते क्र. ०२८९०२०००००००१ मध्ये विहीत कार्यपद्धतीनुसार जमा करण्यात यावा.

४. उपरोक्त शासन निर्णय दि. २७/०८/१९६९ व दि. ८/१०/१९७० च्या शासन निर्णयातील तरतुदीनुसार मा. मुख्यमंत्री महोदयांचे मान्यतेनंतर निर्गमित करण्यात येत आहे.

५. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०४२११६४५१८३१०७ असा आहे. हा आदेश डिजिटल स्वाक्षरीने करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(शिवाजी तु. धामणकर)

अवर सचिव, महाराष्ट्र शासन

प्रत,

- १) मा. राज्यपालांचे, सचिव राजभवन, मुंबई.
- २) मा. मुख्य सचिव, मंत्रालय, मुंबई.
- ३) मा. मुख्यमंत्री महोदयांचे प्रधास सचिव, मुख्यमंत्री कार्यालय, मंत्रालय, मुंबई.
- ४) महालेखापाल, महाराष्ट्र (१/२), लेखा व अनुज्ञेयता, मुंबई / नागपूर.
- ५) अधिदान व लेखाधिकारी, मुंबई
- ६) निवासी लेखाधिकारी, मुंबई
- ७) उप सचिव (कोषा प्र-५/अर्थ-३), वित्त विभाग, मंत्रालय, मुंबई.
- ८) प्रधान सचिव उच्च व तंत्रशिक्षण विभाग, मंत्रालय, मुंबई.
- ९) कुलगुरु/नियंत्रक, शिवाजी विद्यापीठ कोल्हापूर-४१६ ००४.
- १०) निवडनस्ती.